

சிகர்திரன்

SUTANTIRAN

● விலை சதம் 35

வள்ளுவர் ஆண்டு 2008 | ற, ஆகிப்பிறை 16 | பங்குனி 24(6-4-77) புதன் | புத்தகம் 31 | இதழ் 100

திருகோணமலையில் செல்வா

பிறந்தநாள் நிழ்ச்சிகள்

தமிழர் விடுதலை கூட்டணி திருக்கோணமலை மத்திய கிளை இம்முறை தந்தை செல்வாவின் பிறந்த நாள் விழாவை சுகயீன முற்றிருக்கும் தந்தையின் உடல் நலம் தேற பிரார்த்தனைத் தினமாக 31-3-77 மாலை 5 மணி தொடக்க 7 மணி வரை விஸ்வநாத சுவாமி சிவன் கோயிலில் நடத்தியது ஆலயத்தில் அதன் அங்கத்தவர்கள், மற்றும் பொதுமக்கள் இவ்வைபவத்தில் கலந்து கொண்டனர். இத்தோடு விசேட பூசையும் நடந்தது. இவ்வைபவத்தில் திருக்கோணமலை தே. பே. உ. பா. நேமிநாதன், திருக்கோணமலை த. வி. கூட்டணி அமைப்பின் பக்கம் பார்க்க

தமிழ் பெயர்ப்பலகைகளுக்கு

தலைநகரில் தார்ப்பூச்சு!

தமிழர்களுக்கெதிராக இனவெறிச் சுவரொட்டிகள்!

கொழும்பிலும், அதன் சுற்றுப்புறங்களிலும், தமிழ்ப் பெயர்ப்பலகைகளுக்கு தார்ப்பூச்சு இயக்கம் ஒன்று அண்மைக்காலமாக இனம் தெரியாக ஒரு இனவெறிக் குழுவினரால் நடத்தப்பட்டு வருகிறது. தமிழ் எழுத்துக்களுக்கு தார்ப்பூச்சுப்படுவதுடன், தமிழர்களை வெளியேறும்படி கோரும் சுவரொட்டிகளும் நகரில் சில இடங்களில் காணப்படுகின்றன.

தமிழ் மக்களுக்கெதிராக இந்த இனவெறியைத் திட்டமிட்டுத் தூண்டிவிடும் சக்தியெது என்றதை கண்டறிவதில் சுதந்திரன் புலன்விசாரணை ஒற்றர்கள் குழு இப்போது ஈடுபட்டுள்ளது.

கொழும்பு- பொரணைப்பகுதியில் உள்ள தமிழ்ப்பெயர்ப்பலகைகள் பலவும் சென்ற கிழமை தார்ப்பூச்சி அழித்துக் கிடக்கக் காணப்பட்டன. அத்துடன், தமிழர்களுக்கெதிரான துவேஷத்தை தூண்டும் சுவரொட்டிகளும்

ஒட்டப்பட்டுக் காணப்பட்டிருந்தன. “தமிழர்களே, வெளியேறுங்கள் — தமிழர்களை கொல்லுவோம்” என்பனபோன்ற இனத்துவேஷத்தை கக்கும் சுவரொட்டிகளும் காணப்பட்டன.

“தமிழர்கள் நாட்டைப் பிரிப்பதை தடுப்பதற்காக சிங்கள மக்களைத் திரட்டுவோம்” என்று சொல்லிக் கொண்டு பொரணையில் 4-4-77 திங்கட்கிழமை ஒரு கூட்டத்துக்கும் ஏற்பாடாகியிருந்தது.

இந்த இனவெறியை தூண்டிவிடும் சக்தியெது? இதற்குப் பின்னணியில் நிற்பது யார்? யூ. என். பியா? சமசமாஜிகளா அல்லது அண்மையில் தடை நீக்கப்பட்ட ஜாதிகவிமுக்தி பெரமுனையா (சேகுவேரா) அல்லது வேறு பெளத்த பெரமுனையாளர்கள் என்பது இன்னும் புரியாத புதிராக இருந்து வருகிறது. இதைக் கண்டறியும் முயற்சியில் சுதந்திரன் ஒற்றர் குழு இப்போது ஈடுபட்டுள்ளது.

வத்தனையிலும் இதே போன்றநிலை கடந்த ஒரு மாதமாக நீடித்து வருவது தெரிந்ததே.

1971 பயங்கரவாத இயக்கத்தின்போது ‘சேகுவேரா’ காரர்களின் ஆட்சிக்குட்படுத்தப்பட்டிருந்தகோலை

ஆசைத்தம்பி மட்டுமே

தமிழில் சத்தியப்பிரமாணம்

அண்மையில் இந்தியப் பாராளுமன்றத்துக்கு தெரிவுசெய்யப்பட்ட புதிய பா. உ. க்கள் டெல்லியில் நடைபெற்ற பாராளுமன்றத் தொடக்கக் கூட்டத்தில் சத்தியப்பிரமாணம் எடுத்துக்கொண்டபோது, தமிழ் நாட்டிலிருந்து தெரிவுசெய்யப்பட்டிருக்கிற 39 பா. உ. க்களில் தி. மு. கழகம் சார்பில் வடசென்னை யிலிருந்து தெரிவுசெய்யப்பட்டிருந்த திரு. ஏ. வி. பி. ஆசைத்தம்பி மட்டுமே தமிழில் சத்தியப்பிரமாணம் செய்துகொண்டார்.

பகுதியிலும்- தமிழர் விரோத சுவரொட்டிகள் காணப்படுகின்றன.

அண்மையில் நடைபெற்ற கூட்டணி — பிரதமர் பேச்சுவார்த்தை பற்றி லங்கா சமசமாஜிக்கட்சியின் சிங்களத் திணைசரியான “ஜனநினை” எழுதுகையில் — நாட்டைப் பிரிக்க இரு சாரரும் இரகசிய ஒப்பந்தம் செய்திருப்பதாக ஒரு முன்பக்கச் செய்தியை வெளியிட்டு சிங்கள வரிடையே ஒரு பரபரப்பை ஏற்படுத்தியிருந்ததும் இங்கு சுட்டிக்காட்டத்தக்கது.

பெரியவரின் உடல் நிலையில் தொடர்ந்து அபிவிருத்தி!

அடிக்கடி கண்விழித்துப் பார்க்கிறார்

தமிழர் விடுதலைக் கூட்டணித் தலைவர் பெரியவர் தந்தை செல்வா அவர்களின் உடல் நிலையில் தொடர்ந்து திருப்திகரமான முன்னேற்றம் காணப்படுவதாக அறிவிக்கப்படுகிறது. எனினும் இச் செய்தி அச்சுக்குப் போகும்வரை அவருக்கு சுய நினைவு திரும்பியதாக செய்தி ஏதும் கிடைக்கவில்லை.

தந்தை செல்வா அவர்கள் மருத்துவமனையில் அனுமதிக்கப்பட்டு இன்றுடன் (6-4-77) 15 நாட்களாகின்றன. தந்தையின் உடல் நிலையில் தொடர்ந்து அபிவிருத்தி ஏற்பட்டு வருவதாக தெரிவிக்கப்பட்டதெனினும் அவருக்கு இதுவரை சுயநினைவு திரும்பவில்லை.

குறைவான இரத்த அழுத்தம் காணப்பட்டதால், அவருக்கு ‘ஓ’ பிரிவு இரத்தம் செலுத்தப்பட்ட பின்னர், நிலைமை சீரடைந்தது. கஞ்சி ஹார்லிக்ஸ், போன்ற திரவ

உணவுகள் குழாய்மூலம் செலுத்தப்படுகின்றன.

தந்தை செல்வா அடிக்கடி கண்விழித்துப் பார்க்கிறார். சில சமயங்களில் அவருக்கு பிரக்ஞை வரும் அறிகுறிகள் தென்படுகின்றன.

தலையில் செய்யப்பட்ட அறுவை சிகிச்சையின் புண்கள் ஆறிவிட்டபடியால், போடப்பட்டிருந்த இளைகள் இப்போது அகற்றப்பட்டுள்ளன. அதன் பின்னர், செல்வாவுக்கு நெருங்கியவர்கள் அவரைப்பார்ப்பதற்கு அனுமதிக்கப்பட்டு வருகின்றனர்.

திருமதி செல்வா அவர்கள் இரவும் பகலும் தந்தை செல்வாவின் அருகிலேயே இருந்து அவரது உடல் நிலையை கண்ணும் கருத்துமாக கவனித்து வருகிறார். செல்வாவின் புதல்வர் சட்டத்தரணி திரு. எஸ். சி. சந்திரகாசன் அவர்களும் யாழ்ப்பாணத்திலேயே தங்கியிருந்து தந்தையின் உடல் நிலையை மிகுந்த அக்கறையோடு அவதானித்து வருகிறார்.



டாக்டர்கள், அருகிலேயே இருந்து தந்தைசெல்வாவின் உடலில் ஏற்படும் அபிவிருத்திகளை மிக நுணுக்கமாக கவனித்து வருகின்றனர்.

வவுனியா தமிழ்மக்களின்

போராட்டம் வெற்றி

மன்னிப்புக் கோரினா பொலிஸ் அதிகாரி!

வவுனியாவில் தமிழ் பேசும் மக்கள் மீது வெறுத்தனமாக தாக்குதல் நடத்திய பொலிசார், மக்கள் காட்டிய மூர்த்தன்யமான எதிர்ப்பை அடுத்து, பொது மக்களிடம் பகிரங்க மன்னிப்புக் கோரினர். இதனால் வவுனியா பொதுமக்கள் பொலிசாருக்கு எதிராக 3 மற்கொள்ளவிருந்த எதிர்ப்பு இயக்கங்களை தற்காலிகமாக கைவிட்டனர்.

கடந்த வெள்ளிக்கிழமை இரவு வவுனியா நகரில் தமிழ்பேசும் மக்கள் மீது பொலிசார் நடத்திய காரணமற்ற வெறித்தாக்குதலையடுத்து சனிக்கிழமை (2-4-77) வவுனியா மக்கள் ஒருநாள் ஹர்த்தாலை அனுட்டித்து தமது பூரண எதிர்ப்பைக் காட்டினர். பொலிஸ் தாக்குதலின்போது பலர் காயமடைந்ததுடன் தமிழர் முஸ்லிம் கடைகளும் சேதப்படுத்தப்பட்டன.

—4-ம் பக்கம் பார்க்க

பறதெமிலா என்று கூறியபடி பொலிசார்

இனவெறித் தாக்குதலில் ஈடுபட்டனர்!

ஆரையம்பதியில் வழிபாடு

ஆரையம்பதி பரமன் சன சமூக நிலையத்தின் சார்பிலும் ஆரையம்பதி இளைஞர்கள் பலரும் புதன்கிழமை 30-3-77 அன்று ஆரையம்பதி பரமநயினர் ஆலயத்தில் விசேட பூசையொன்றை தந்தை செல்வா அவர்களின் பேரில் நடாத்தினர். பல நாட்களாக நோய்வாய்ப்பட்டிருக்கும் தந்தை செல்வா அவர்கள் பிழைக்க வேண்டுமெனவும், இன்னும் பல்லாண்டு அவர் தமிழ் சமுதாயத்திற்கு சேவை செய்ய வேண்டுமெனவும் வழிபாடு நடாத்தப்பட்டது. மேலும் தந்தை அவர்கள் நன்றாக வரும்வரைக்கும் ஒவ்வொரு பூசை நேரத்தின் போதும் அர்ச்சனை செய்யவும் ஏற்பாடு செய்யப்பட்டிருக்கிறது.

பொலிஸ் அட்டுழியத்திற்கெதிரான ஹர்த்தால் பூரண வெற்றி!

வவுனியாவில் நடைபெற்ற சம்பவங்களை விளக்குகிறார் தமிழ்தொழிற்சங்க பிரமுகர்!

வவுனியாவில் நடைபெற்ற பொலிஸ் அட்டுழியங்களையும், அதற்கு எதிராக தமிழ் பேசும் மொதுமக்கள் ஒன்றுபட்டு எடுத்த நடவடிக்கைகளைப் பற்றியும் நேரடியாக அங்கு சென்று நிலைமைகளைப் பார்வையிட்டு திரும்பிய தமிழ்தொழிற்சங்கக் கூட்டணி செயலாளர் நாயகம் திரு. ஐ. தி. சம்பந்தன் பின்வருமாறு தெரிவிக்கிறார்; —

நிறைந்த நகரமாகக் காணப்பட்டது. அதன் பின் தமிழ் தொழிற்சங்கக் கூட்டணியின் வவுனியா அமைப்பாளர் திரு. டேவீர் நாகநாதன் அவர்களையும் பொதுமக்களையும் சந்தித்து நிலைமைகளை விசாரித்தேன். 31 ம் திகதி இரவு இரு கோஷ்டிகளுக்கிடையில் நடைபெற்ற கைகலப்புச் சம்பவத்தைத் தொடர்ந்து, சம்பந்தப்பட்டவர்களைக் கைதுசெய்து நடவடிக்கை எடுப்பதற்கு பதிலாக பொலிசார் மனிதாபிமானம்ற்ற முறையில் தமிழ் முஸ்லீம் ஊழியர்களையும், வர்த்தக சிப்பந்திகளையும், வழியால் சென்ற பொதுமக்களையும் தாக்கினார்கள் என அறிந்தோம்.

என்றகாவலாளி நியாயமற்ற முறையில் பொலிசாரினால் தாக்கப்பட்டார். தவிர சந்தைக்குள் படுத்து நித்திரை செய்துகொண்டிருந்த மக்களை பலவந்தமாக தாக்கிகாயம் ஏற்படுத்தியதோடு, “பற தெமிலா” “வவுனியா உங்களுக்கு ஆட்சி என்று நினைக்கிறீர்களா” என்ற வகுப்புவாத கோஷங்களுடன் பலர் தாக்கப்பட்டிருக்கின்றனர். இவர்களில் சிலரைக் கைதுசெய்தும் காவலில் வைத்திருந்தனர்.

களையும் அநியாயத்தையும் கண்டிக்குமுகமாக தமிழ் முஸ்லீம் வர்த்தகர்களும் பொதுமக்களும் கடையடைத்து ஹர்த்தால் நடத்தி எதிர்ப்பைக் காட்டினர்.

வவுனியாவில் என்றும் கண்டிராத அளவு தமிழ் முஸ்லீம் மக்கள் ஐக்கியப்பட்டு நடத்திய ஹர்த்தால் மாபெரும் வெற்றியை அளித்துள்ளது. வவுனியா பொலிசு அதிபர் இச்சம்பவத்தை சமரசமாக தீர்த்து வைக்க முன்வந்தது பொதுமக்கள் காட்டிய ஒற்றுமையும் தமிழ் தொழிற்சங்கக் கூட்டணி எடுத்த உடல்நடவடிக்கையினாலும் யாகும். இச்சம்பவங்களுக்கு உடல்நடவடிக்கை இருந்த பொலிஸ் நிலைய பொறுப்பதிக்காரி திரு. சில்வா அவர்கள் எல்லோரிடமும் பகிரங்க மன்னிப்புக்கேட்டு தனது நடத்தை பொலிஸ் அதிகாரத்தை மீறி நடந்ததாகவும் ஒப்புக் கொண்டுள்ளார்.

தொழிலாளர்களை மிருகத்தனமாகத் தாக்கிய பொறுப்பதிக்காரி திரு. சில்வாவும், அவருடன் சேர்ந்த கோஷ்டியையும் இடமாற்றம் செய்யுமாறு தமிழ் தொழிற்சங்கக் கூட்டணி பிரதம மந்திரியையும் பொலிசு அதிபரையும் கேட்டுள்ளது. இதுவிடயமாக தமிழ் தொழிற்சங்கக் கூட்டணி தொடர்ந்து நடவடிக்கை எடுப்பதுபற்றி 5-4-77 ம் திகதியன்று நடைபெறும் செயற்குழுக் கூட்டத்தில் ஆராயப்படும்.

கொல்லாந்தையில் வழிபாடு

மலையகத்தில் திரு. செல்வாவின் பிறந்தநாள் அன்று விசேஷ பூசை கொல்லாந்தை ஸ்ரீ கதிர்வேலாயுத சுவாமி கோவிலில் நிகழ்ந்தது. இதில் தமிழ் இளைஞர் பேரவையை சேர்ந்த சிலரும் கொல்லாந்தை இந்து பரிபாலனர் சபை இந்து இளைஞர் முன்னேற்றச் சங்கங்கள் கலந்து கொண்டன. “இறைவா உன் திரு உள் எம் இன்னும் இரங்கலையோ என மக்கள் இறைஞ்சி வணங்கினர். விபூதி பிரசாதம் யாழ் பெரியாஸ்பத்திரிக்கு அனுப்பிவைக்கப்பட்டது.

பதுளையிலும் பிரார்த்தனை

தந்தை செல்வாவின் பிறந்த தினமாகிய 31-3-77 மாலை 6-30 மணிக்கு அவர் உடல் நலம்பெற்று நெடுங்காலம் வாழ்ந்து தமிழ் ஈழ விடுதலைக்கான வழியைத் தொடர்ந்து காட்டி வர இறையருள் வேண்டி பதுளையிலுள்ள வேலாயுத சுவாமி கோவிலில் பதுளை த. இ. பேரவைக்கிளை விசேட பூசையும் ஆராதனையும் நடத்தியது.

கல்குடா தொகுதியில் விசேட பூசை

தந்தை செல்வா பூரண சுகமடைய வேண்டியும், நீண்ட ஆயுள் வேண்டியும், கல்குடா தொகுதியிலுள்ள எல்லா இந்து ஆலயங்களிலும், கிறிஸ்தவ தேவாலயங்களிலும், பள்ளிவாசல்களிலும், விசேட பூசைகளும், பிரார்த்தனைகளும் தொகுதி த. வி. கூ. மத்தியகிளையின் ஏற்பாட்டின் கீழ் நடைபெற்று வருகின்றன. 3-4-77 ஞாயிற்றுக்கிழமை சித்தாண்டி ஆலயத்தில் நண்பகல் 12 மணிக்கு விசேட பூசை நடைபெற்றது. இதற்கான எல்லா ஒழுங்குகளையும் திரு. த. கோவிந்தசாமி (த. வி. கூ. மத்தியகுழு செயலாளர்) செய்திருந்தார்.

வவுனியாவில் பொலிசாரின் தாக்குதல் சம்பந்தமான செய்தி எமது தொழிற்சங்கக் கூட்டணிக்கு 1 ம் திகதி நள்ளிரவில் கிடைத்தது. அதையடுத்து 2 ம் திகதி காலை வவுனியா சென்று நேரில் சம்பவங்களைப் பார்வையிட்டேன். அங்கு சென்ற போது வவுனியா நகரம் முழுவதும் பூரண ஹர்த்தால் நடைபெற்றுக்கொண்டிருந்தது. வவுனியா சோகம்

இதுபற்றி முன்னால் வவுனியா எம். பி. திரு. ரி. சிவசிதம்பரம் அவர்களையும் மற்றும் முக்கிய பிரமுகர்களையும் சந்தித்து சம்பவம்பற்றி பூரண தகவல்களை எடுத்துக் கொண்டேன். பொலிசாரின் இந்நடவடிக்கையால் அங்கு ஒரு பதட்ட நிலை ஏற்பட்டிருந்தது. கூட்டுறவு கடையைக் காவல் செய்து கொண்டிருந்த திரு. கந்தசாமி

பூட்டப்பட்டிருந்த நகைக் கடையொன்றை தட்டித் திறந்து ஆழ்ந்த நித்திரையிலிருந்த திரு. பவலிம் என்பவரையும் மற்றும் தொழிலாளியையும் தாக்கியதோடு கைதுசெய்து விளக்கறியவில்லை என்ற அறியக்கிடக்கிறது. வவுனியா பொலிசு நிலைய பொறுப்பதிக்காரி திரு. சில்வாவும் அவரது இனத்தைச் சேர்ந்த ஆறு, ஏழு பொலிசுக்காரர்களுமே இச்செயல்களில் ஈடுபட்டிருந்தபடியால், இனநியான தாக்குதல் நடத்தப்பட்டிருப்பதாக பொதுமக்கள் கொதிப்பும் ஆத்திரமும் அடைந்துள்ளனர். இந்த மிருகத்தனமான தாக்குதல்

தந்தை செல்வா நலன்வேண்டி தலைநகரில் நடைபெற்ற வழிபாடுகள்

தமிழர் விடுதலைக் கூட்டணித் தலைவரும் தமிழ் ஈழத் தந்தையுமான மூதறிஞர் தந்தை செல்வாவின் நலன் வேண்டி சிறீலங்காத்தலைநகராகிய கொழும்பில் வாழும் தமிழர்கள் அவரது பிறந்த நாளான மார்ச் 31ம் நாள் கோவில்களில் விசேட பூசைகளையும், வழிபாடுகளையும், பிரார்த்தனைகளையும் நடத்தினார்கள்.

ரல் ஆ. குணநாயகம், ஆகிய ஆகியோருட்பட ஏராளமான பிரமுகர்களும், த. இ. பேரவை, தமிழ் மகளிர் பேரவை உறுப்பினர்களும், பொதுமக்களும் கலந்துகொண்டு பிரார்த்தனையிலே ஈடுபட்டனர்.

கூட்டணியின் செயலாளர் நாயகம் திரு. ஐ. தி. சம்பந்தன் முன்னின்று நடத்தினார்.

கொழும்பு கொட்டாஞ்சேனை ஸ்ரீ முத்துமாரியம்மன் கோவிலில் நடைபெற்ற விசேட பூசையில் த. இ. பேரவையைச் சேர்ந்த மணீஸ்வரன், சிங்கார

நாதன், சிறைமீண்ட இளைஞர் பொ. வே. திசைவீரசிங்கம், இராசகுலசூரியர், ஜீவராசா, ஆகியோரும், த. ம. பேரவையை சேர்ந்த செல்வி. திலகவதி கணபதிப்பிள்ளை திருமதி ஊர்மிளா ஆகியோரும் பங்கு பற்றினர்.

அரசாங்க எழுதுவினைஞர் சங்கமும், ஏனைய மொழி வழித்தொழிற் சங்கங்களும் சேர்ந்து வெள்ளவத்தை சம்பமாங்கோடு ஸ்ரீ மாணிக்க விநாயகர் ஆலயத்தில் விசேட அபிஷேகமும் வழிபாடும் நடத்தினர். இதில் மூதூர் பா. உ. திரு. அ. தங்கத்துரை சாவகச்சேரி பா. உ. திரு. வி. என். நவரத்தினம், அ. எ. வி. சங்கத்தலைவர் க. சோதிலிங்கம், பொதுச் செயலாளர் இ. பேரின்பநாயகம், மற்றும் சங்க உத்தியோகத்தார்களான சி இரத்தினவேலு, கா. சிவசிதம்பரம், ந. சிவரஞ்சன் ஆகியோரும், ஈழவேந்தன், கொழும்புத் தமிழ்ச் சங்கத்தலைவர் திரு. மு. வயிரவப்பிள்ளை, முன்னுள் பதில் ஆடிட்டர் ஜென

கொழும்பு கொச்சிக்கடை ஸ்ரீ பொன்னம்பல வாணேசர் ஆலயத்தில் தந்தை செல்வாவின் பெயரில் நடைபெற்ற விசேட அபிஷேகம். ஆராதனை, சகஸ்ரநாம அர்ச்சனை ஆகியவற்றை சட்டத்தரணி திரு. உருத்திரமூர்த்தி அவர்கள் முன்னின்று நடத்தினார். சுதந்திரன் ஆசிரியர் திரு. கோவை மகேசன், திருமதி கோவை மகேசன் ஆகியோர் திரு. உருத்திரமூர்த்தியின் வேண்டுகோட்டிபடி தர்ப்பை ஏற்று, சங்கற்பம் செய்து பிரார்த்தனையிலும், அபிஷேகத்திலும் பங்கு பற்றினர். அ. இ. பேரவை பிரமுகர் ஆ. ரகுபதி பாலசுறீதரன், அவர்களும் தமது துணைவியாருடன் வழிபாட்டில் கலந்துகொண்டனர்.

வட்டுக்கோட்டை தொகுதியில் தந்தை செல்வாவுக்காக வழிபாடு

தமிழர் விடுதலைக் கூட்டணித் தலைவர் தந்தை செல்வாவின் 80வது பிறந்த தினத்தை முன்னிட்டு விசேட பூசைகள், பிரார்த்தனைகள் என்பன வட்டுக்கோட்டை தொகுதியிலுள்ள பல ஆலயங்களில் வியாழக்கிழமையன்று இடம்பெற்றன.

8.00 மணிக்கு ஒழுங்கு செய்யப்பட்டது. வண. பிரான்சிஸ் குலாஸ் அடிகளார் இவ் விசேட பூசையை நடாத்தினர். சில்லாலை தமிழ் இளைஞர் பேரவை கிளையினரால் அன்னதானமும் வழங்கப்பட்டது.

சில்லாலை தமிழ் இளைஞர் பேரவை கிளையினரால் திரு. செல்வநாயகத்திற்காக விசேஷ பூசை ஒன்று சில்லாலை கதிரைமாதா ஆலயத்தில் வியாழக்கிழமை காலை

பண்டத்தரிப்பு தமிழ் இளைஞர் பேரவையினர் வடவியடைப்பு ஐயனார் ஆலயத்தில் வியாழக்கிழமையன்று காலை திரு. செல்வநாயகம் நீண்டகாலம் நலம்பெற்று வாழவேண்டும் என்று விசேஷ அபிஷேகம் ஒன்றை நடாத்தினார்கள்.

தனிநாடு - தீண்டாமையொழிப்பு - இவையே

கூட்டணியின் இரு பெரும் இலட்சியங்கள்!

எதிர்வருந் தேர்தல் 'தனிநாடு' இலட்சியத்தின்மீது நடைபெறும் என்று கூட்டணி வற்புறுத்தி வருகின்றது. உயிர்ப் பிரச்சினையான இலட்சியமான நிலைமையை மாக்க வைத்து கர்ணகரேமான காலகட்டத்துள் துணிந்து காலடிவைக்க, தமிழ்பேசும் மக்கள் எத்தனை விதமானோர் தயாராகவுள்ளனர் என்பதை அளக்கும் நிறைகோலாக எதிர்வருந் தேர்தல் அமையும்.

வேட்பாளர்களை ஆதரித்துப் பலகோணங்களிலிருந்து வாக்குகள் கிடைக்கின்றன. வேட்பாளர் சார்ந்துள்ள இயக்கத்தின் இலட்சியம், வேட்பாளரது தியாகம், தகைமை, தொண்டு, மக்களுக்கும் அவருக்குமுள்ள தொடர்பு, மக்கள் வேட்பாளர்மீது வைத்திருக்கும் நம்பிக்கை, இலட்சியத்தின் மீது வேட்பாளருக்கிருக்கும் உறுதி, என்பனவற்றின் அடிப்படையிலும், பரிதாபத்தின் பேரிலும், இனவழி, மதுவகை, பணநிலை, பொருள் முறை, சந்தர்ப்பம், சலுகை, கைமாறு, செஞ்சோற்றுக்கடன் முதலியனவற்றின் அடிப்படையிலும் வாக்குகள் கிடைக்கின்றன.

சிறீஸ்கந்தராசாவுக்கு திருகோணமலையில் பாராட்டு விழா

திருகோணமலை சிவன் கோவில்படி மைதானத்தில் சிறைமீண்ட இளைஞர் திரு. சே. சிறீஸ்கந்தராசா அவர்களைப் பாராட்டி 20-3-77 மாலையில் பொதுக்கூட்டம் நடைபெற்றது. இக்கூட்டத்தில் திருகோணமலை பா.உ. திரு. நேமிநாதன் பேசுகையில், கூட்டணியின் கட்டுப்பாட்டையும் எவரும் இனத்துரோகிகளாகவே கருதப்படுவர்" என்று குறிப்பிட்டார்.

இக்கூட்டத்தில் திரு. செ. இராசதுரை பா.உ., இ. இராசரத்தினம், கனக-தாமோதரம், ஜெயசிங்கம், முகிலழகன் கந்தசாமி, ஞானகணேசன் ஆகியோரும் உரைநிகழ்த்தினர்.

வரவேற்புக்கு நன்றி தெரிவித்து திரு. சிறீஸ்கந்தராசா பேசுகையில் கூறியதாவது:-

"சிறைசென்று திரும்பியதும் சிலர் என்னைத் தியாகி என்கிறார்கள். என்னைப் பொறுத்தவரையில் இது ஒரு தியாகமல்ல. எனது கடமையைத்தான் நான் செய்தேன். காலம் சிறியது - ஆனால் நம்முன்னே வைக்கப்பட்டிருக்கும் பணி மிகப் பெரியது. பரவலாக்கப்பட்டிருக்கும் இப்பணியில் என்பங்கு மிகச்சிறியது. ஒவ்வொரு தமிழ் மகனும் தனது பங்கைச் சரிவரச்செய்தால் தமிழீழம் பெறுவதென்பது சாத்தியமாகாததல்ல! இளைஞர்களின் தியாகம் வீண்போகாது. நிச்சயம் அது நமக்குத் தனிநாட்டைத் தந்துதவும்."

பலத்த கைதட்டல் களுக்கு மத்தியில் சிறீஸ்கந்தராசாவுக்கு சிவன்கோவில்படி இளைஞர்களால் பாராட்டுப் பத்திரம் வாங்கித் தரப்பட்டது.

'தனிநாடு' என்ற கொள்கையை ஏற்றுக்கொண்டவர்களே தம் கட்சிகளை மீண்டும் புதுக்கி வேட்பாளர்களை நிறுத்துவதற்காகத் திரைமறைவுத் திட்டம் தயாரிக்கின்றனர். ஐக்கிய தேசியக்கட்சி, சிறீலங்கா சுதந்திரக்கட்சி, இடதுசாரிகள், உதிரிகள் முதலிய பல திசைகளிலும் வேட்பாளர்கள் உருவாக்கப்படுகின்றனர். இதனால் பல திசைகளில் வாக்குகள் பிரிக்கப்படும்.

தனிநாடு இலட்சியத்திலும் பார்க்கத் தீண்டாமையே

ஒழிப்பினைக் கூட்டணி மிக முக்கியமாகக் கருதி ஒரு தொகுதியினையே சிறுபான்மை இன வேட்பாளருக்காகப் பிரகடனஞ் செய்த தயாராயுள்ளதைத் தீண்டாமையே ஒழிப்பில் ஆர்வமுடையோராவரும் இருகை கூப்பி வரவேற்பார்.

எனவே கூட்டணி இன்று வாக்காளர் முன் 'தனிநாடு' திட்டத்தையும் தீண்டாமையே ஒழிப்பு என்ற திட்டத்தின் மூலமும் இருபாரிய இலட்சியங்களை மக்கள் முன் வைத்துள்ள நேரத்தில், எல்லா வகையிலும்

கணிசமான அளவு வாக்கினை எடுக்கும் தகுதிபடைத்த கூட்டணி வேட்பாளர் ஒரு சிலர் தாம் தேர்தலில் நின்றும் விலகப்போவதாகக் கூறுவது பிள்ளையையும் கிள்ளி தொட்டிற்கயிற்றை அறுத்துவிடும் செயலுக்கு ஒப்பானதாகும். ஆட்சியாளரும், உலகநாடுகளும் ஆவலோடு எதிர்பார்த்திருக்கும் கொள்கைகளின்மீது நடைபெற இருக்கும் வாக்கெடுப்பினைக் கேலிக் கூத்தாக்குவதை விடுத்து, உயிரணைய இரு இலட்சியங்களினதும்

வாக்கெடுப்பின்மூலம் தமிழ்பேசும் மக்களது விடுதலை உணர்வை ஆட்சியாளர்க்கும், உலகினுக்கும் அறிவித்த பின்னர் விரும்பும் பேரவை உறுப்பினர் தமது பதவியை ராஜினாமாச் செய்து தம் இலட்சியத்தை நிறைவேற்று வர்களாகக் கூட்டணி வேட்பாளர் பட்டியலிலும் நயவஞ்சக சக்திகளின் ஊடுருவலுக்கு இரையாகாதவாறு தயாரிக்கப்படுமென்பதில் உறுதி கொள்வோம்.

—வித்துவான்
வ. கந்தையா

இவர் யார் தெரியுமா?

* பொதுச் சுகாதார பணிமனையில் மூன்றாவது பதவியில் இருந்துகொண்டே விரைவில் ஓய்வு பெற இருந்த முதல்வரையும், இரண்டாம் பதவி வகித்தவரையும் கோள் பல சொல்லி மனம் கசக்க வைத்து, குறுக்கு வழியில் முதல்வர் பதவி பெற மோகம் கொண்டவர்.

* இப்பணி மனையில் தாராளமாக பழைய எஜமானர்களின் ஆங்கிலமொழியையும், புதிய எஜமானர்களின் சிங்களமொழியையும் பேசுவதில் மட்டற்ற மகிழ்ச்சி கொண்டவர். ஆனால், அன்னை மொழியால் தமிழ்தனில் பேசினால் கௌரவம் குறைந்திடும் என்று அஞ்சியவர்.

* சிங்களவரிடம் வேலைகள் வாங்க சக்தியற்றவர். தமிழர்களிடம் எளிதில் வேலை வாங்கிவிடலாம் என்பதற்காகவே தமிழர்களை வேலைகளில் அமர்த்துதற்கு ஆதரவு நல்கினவர்.

* சிங்கள உதவியாளர்களை கனம் பண்ணி தன் மோட்டார் வாகனத்தில் தினமும் ஏற்றிச்சென்றவர் (Free Lift) அங்கு குழப்பங்கள் செய்தோரைப் பணிந்து தன் வீட்டில் மதுவுடன் விருந்தோம்பல் பல செய்திட்டவர்.

* பிரத்தியேக வேலை தனச்செய்திட்ட போது வரைவல்லாளருக்கு (Draftsman) ஒரு பக்கம் வரைய 10 ரூபாய் சம்பளம் கொடுத்தது, அதற்கு 50 ரூபாய் பற்றுச்சீட்டு வாங்கி வருமான வரி இலாக்காவுக்கு கள்ளக்கணக்குக்காட்டியவர்.

* சோசலிசம் பேசிக் கொண்டு சொசுக சகல சுகபோகங்களில் இனிது வாழ்பவர்.

* தன்மானம் கிஞ்சித்து மில்லாது சிங்கள எஜமானர்களுக்கு எதற்கும் ஆமாம் சாமி போடுபவர்.

* நீதிக்கும் உண்மைக்கும் மாறாக, அரசியல் அதி

காரவெறியில், பொலிஸ் அதிகாரிகளைக் கொண்டும், ரெளடிகளைக் கொண்டும் ஏழை எளியோர்களை அடக்கி மகிழ்பவர்.

* பொது மேடைகளில் தன்செருப்புக்களைக் கழற்றி தலைமேல் தன் கரங்களை உயர்த்தி கூப்பி கள்ளக்கும் பிடுபோடும் ஆசாமி.

* இனஉரிமைக்கு வாதிடுவோரை வகுப்புவாதிகளென்றும், இனத்தை விற்றுக்காட்டிக்கொடுப்போரை முற்போக்கு வாதிகளென்றும் நாமம் சூட்டி அழைப்பவர்.

* தமிழ் ஈழத்தில் சிங்களவருக்கும் பல்கலைக்கழக வளாகம் அமைத்துக் கொடுத்ததில் பங்குபெற்றவர்.

* தமிழ் ஈழத்தின் ஒரு தேர்தல்தொகுதியில் சிங்கள ஏகாதிபத்திய வாதிகளின் கட்டிடக் கலையைத் திணித்தவர். அதில் எங்கிருந்தோ வந்த சிங்களவர்களுக்கு 50வீதம் கடைகள் பெற்றுக் கொடுப்பதில் உடைந்தையாய் இருப்பவர்.

* தமிழர்களைக் கலப்புச் சாதியென்பவர். தமிழ்சிங்கள ஐக்கியம் பேசுவருபவர். ஆனால் சிங்கள சிறீலங்காவின் ஒரு தேர்தல் தொகுதியில் பாராளுமன்ற உறுப்பினர் பதவிக்கு வேட்பாளராக நிற்க முடியாதவர். தமிழ் ஈழத்திலே போட்டியிட உத்தேசிப்பவர்.

இப்படி பதவி மோகத்தினால் ஏழை பங்களான என்ற போர்வையில் அதிகாரி இனத்தைக்காட்டிக்கொடுக்கும் முயற்சியில் தோல்விகண்ட இந்த அசிங்கம் உங்கள் வாக்குக்காக உங்கள் வாசல் படிக்கு வருவான் வெகு விரைவில்: "கலப்புச்சாதி" யான இந்தப் பகல்வேடதாரி மறைந்தொழிவான் உண்மையான சூரியனின் உதயத்தால் என்பது உறுதி!

—உடலியூர் சொக்கன்

இன்றைய கருத்தரங்கு

* தமிழர் விடுதலைக் கூட்டணியின் கொழும்புக் கிளையின் சார்பில் இன்று (6-4-77) மாலையில் நடைபெறும் கருத்தரங்கில் கூட்டணி பிரமுகர்கள் பலர் கலந்துகொள்வார்கள். பம்பலப்பட்டி, வேலூர் வீதியிலுள்ள 51ம் இலக்க இல்லத்தில் நடைபெறும் இக்கருத்தரங்குக்கு திரு. ஈழவேந்தன் தலைமை தாங்குவார். முஸ்லிம் ஐக்கிய முன்னணி உறுப்பினர் ஜனாபம் எம். எச். எம். அஸ்ராப் அவர்கள் 'தமிழர் விடுதலைக் கூட்டணியும் முஸ்லிம் அரசியலும்' எனும் தலைப்பில் இக்கருத்தரங்கில் சிறப்புரை நிகழ்த்துவார்.

மன்றூரில்

தந்தை செல்வநாயகம் விரைவில் குணமடைந்து பல்லாண்டுகாலம் வாழ்வதற்கு இறைவனை வேண்டி திரு. செல்வநாயகம் பிறந்த தினமான வியாழக்கிழமை மன்றூர் பகுதியிலுள்ள சகலமத ஆலயங்களிலும் விசேட ஆராதனைகளும், வேண்டுகளும் நடைபெற்றன. பாடல்பெற்ற ஸ்தலமான திருக்கேதீச்சர ஆலயத்தில் வியாழக்கிழமை விசேட அபிஷேகம் ஒன்று நடைபெற்றது. அரசாங்க எழுதுவின்னார் சங்க மன்றூர் கிளை தந்தை செல்வா விரைவில் குணமடைவதற்கு இந்த அபிஷேகத்தை நடத்தியது; இத்துடன் புனித செபஸ்தியார் ஆலயத்திலும் விசேட ஆராதனைகள் நடைபெற்றன.

தந்தையைக் காத்திடு

அறத்தோடு பிறந்து மக்கள் அவனியிலே அன்பைத் தினம் இறைத்தாடு மெங்கள் தந்தை இல்லத்தில் வந்தவரை மறைத்தாட நிற்கும் காலனை மனம் மாற்றிப் போக்கிடவே முறைப்பாடா யிறைவனிடம் முன் வைத்துக் கேட்கின்றோம்.

இறந்துவிட மறுக்க வில்லை; எங்கள் தந்தை யெப்போதோ... இறந்துவிடத் தான் வேண்டும். இப்போதா...? இல்லை; இல்லை இறந்துவிடக் கால மின்னும் இருப்பதால் யமனிடத்தில் மறந்துவிடா துரைத் தெங்கள் மன்னவரைக் காத்தருளும்.

பொறுப்பற்ற முண்டம் சில புவியிலே கிடக்கத் திரு மறைப்பற்றுக் கொண்ட தந்தையை மண்ணுக்க முனைவதேனோ...? சிறப்புற்ற இனமாய்த் தமிழர் சீவியம் கழிக்க, மயிர் நரைப்புற்ற போது மெங்கள் நாயக னுழைத்தல் குற்றமா?

கறுப்புற்ற ஆட்சி செய்யும் காரியங்கள் பொறுக்க வெறுப்புற்ற தமிழர் குலம் விடுதலை கேட்க வதனை நிறைவேற்ற முன் நின்ற

நித முழைக்கும் தந்தையை தறைபற்ற மனம் விடுமோ...? தாங்குமா சொல்லிறைவா

பொறுப்பான கட்டத்தில் தந்தை போயிடக்கூடாது; இறைவா விறைப்பான நிலையில் நாங்கள் வீழ்ந்திடக் கூடாது; இறைவா இறப்பான நிகழ்ச்சி ஒன்று இப்போது தந்தை வாழ்வில் உறைப்பாக நடக்க வேண்டாம்; உள்ளமே தாங்கா திறைவா

தமிழீழத் தந்தை செல்வா தரணியிலே பிறக்கா விட்டால் தமிழினமோ இந்நேரம் தாக்குப்படவு மிரார்! தமிழீழ மக்கள் செய்த தவப்பயனோ என்னவோ... தமிழினமோ நன்றி சொல்லத் தந்தையைக்கொடுத்தா யிறைவா

கொடுத்ததை யெடுத்துக் கொள்ளக் கோவுக் குரிமை யுண்டு எடுத்ததை வைத்துக்கொண்டு என்னதான் செய்வா யிறைவா...? விடுத்ததை ஏற்று எங்கள் விளக்கினை யணையா தொளியைக் கொடுத்திடுவா யிறைவா வுன்னைக் கும்பிட்டு வேண்டி நின்றோம்.

—உலமுனைக் கலைக்கொழுந்தன்

சுடர்

சித்திரை சிறப்பு மலரில்...

- * முத்தமிழ்க் காவலர் கி. ஆ. பெ. விசுவநாதம்
- * முனைவர் சாலை இளந்திரையன்
- * இரசிகமணி கனக செந்திரநாதன்
- * எம். ஏ. நுஹ்மான்
- * கோவை மகேசன்
- * குரும்பசிட்டி இரா. கணகரத்தினம்
- * ஆகியோரின் கட்டுரைகள்
- * ஈழத்தின் பழம்பெரும் எழுத்தாளர்களான
- * வரதர்
- * வ. அ. இராசரத்தினம்
- * க. தி. சம்பந்தன்
- * தேவி மணையன்
- * ஆகியோரின் சிறுகதைகள்
- * கவிஞர் காசி ஆனந்தன்,
- * கவிஞர் சுரதா
- * ஆகியோரின் கவிதைகள்
- * உட்பட இன்னும் பல பக்கவை அம்சங்கள் இடம்பெறுகின்றன.
- * அட்டையில் தமிழ் ஈழத்தந்தை மூதறிஞர் செல்வாவின் வண்ணப்படம்
- * தனிப் பிரதி விலை ரூபா 1-50 மட்டுமே
- * அதிக பக்கங்கள்
- * அடுத்தவாரம் எங்கும் கிடைக்கும்

திருகோணமலை

—1-ம் பக்கத்தொடர்,
பாளர் வீர சுப்பிரமணியம் கூட்டணி பிரமுகர் இரா. சம்மந்தர் மற்றும் தமிழ் இளைஞர் பேரவை உறுப்பினர்கள் பலரும் கலந்து கொண்டனர், இப் பிரார்த்தனையில் பஜனை பாடல்களும் இடம்பெற்றன.

* * *
திருமலை த. வி. கூட்டணியின் 10ம் குறிச்சி கிளையும் 31-3-77ல் கிராளி அம்மன் கோவில் கண்ணகையம்மன் கோவில் கம்பேனிப் பிள்ளையார் ஸ்ரீ முருகன் கோவில் ஆகிய இடங்களில் விசேட வழிபாடுகளை நடத்தியது. மேற்படி வட்டார மக்கள் பெருந்தொகையாக கலந்து கொண்ட இவ் வைபவத்தினை மேற்படி கிளைத்தலைவர் திரு. இ. நவரட்னம், செயலாளர் திரு. சச்சிதானந்தவேல் திருக்கோணமலை தமிழ் இளைஞர் பேரவை உபசெயலாளர் சுந்தரமகேசன் ஆகியோர் முன்னின்று நடத்தி வைத்தனர். இந் நிகழ்ச்சியில் த. வி. கூட்டணி அமைப்பாளர் வீரசுப்பிரமணியம் கலந்து கொண்டார்.

* * *
கோபாலபுரம் த. வி. கூட்டணியின் கிராமியக் கிளை 31-3-77 காலை 10 மணிமளவில் திரிசுந்தர சண்முக ஆலயத்தில் தந்தை செல்வா உடல் நலம் வேண்டி விசேட பூசையை நடத்தியது. மேற்படி தலைவர் தி. கந்தசாமி இவ்வைபவத்தினை முன்னின்று நடத்திவைத்தார்.

தகவல்: மிராளினி

சுதந்திரம் என்பது கடைச்சரக்கு அல்ல!

“கையில் பணம் உள்ள ஒருவர் எங்கே மலிவாகப் பொருளை வாங்கலாம் என்று பார்ப்பார். மலிவாக வாங்கும் நோக்கில் அவர் சந்தைக்குச் சந்தை போவார். அங்கே அவர் தனக்கு வேண்டிய பொருளை நோட்டம்விட்டு அதை வாங்க அவர் பேரம் பேசுவார்—அது சகஜம்.

எங்களைப் பொறுத்தவரையில் நாம் சுதந்திரக் கட்சிச் சந்தைக்குப் போனோம்; தமிழர் உரிமை எனும் பொருள் அங்கு விற்பனைக்கு உண்டா என்று நோட்டம்விட்டோம். அடுத்து அந்தப் பொருள் ஐக்கிய தேசியக் கட்சியின் சந்தையில் இருக்கிறதா என்று அங்குபோய்ப் பார்ப்போம்!”—

மேற்கண்டவாறு யாரோ ஒரு தமிழர் விடுதலைக் கூட்டணி பா. உ. கூறியதாக மூன்று ஆண்டுகளுக்குப் பின்னர் ஒருவாறு உயிர் பிழைத்து எழுந்த இரண்டாவது நாளிலிருந்தே ‘தினப்புழு’ தனது ‘குரங்குச் சேட்டையை’ மீண்டும் காட்டத்தொடங்கியுள்ளது.

குறிப்பிட்ட கூட்டணி பா. உ. ஒருவர் கூறியதாக மேற்படி கூற்றை வைத்துக்கொண்டு ஐக்கிய தேசியக்கட்சிக்காக நாள்தோறும் இட்டுக்கட்டி வக்காலத்து வாங்கும் முயற்சியில் ‘தினப்புழு’ இப்போது ஈடுபட்டு வருகிறது.

மேற்கண்ட கருத்தை ‘தினப்புழு’ குறிப்பிடும் கூட்டணி பா. உ. கூறினாரோ இல்லையோ நமக்கு அது தெரியாது.

ஆனால் ‘தினப்புழு’ குறிப்பிடும் குறிப்பிட்ட கூட்டணி பா. உ. யூ. என். பி.யின் முதல் நம்பர் விரோதியென்பது மட்டும் நமக்குத் தெரியும்—

மேற்கண்ட கூற்றை குறித்த கூட்டணி பா. உ. தினப்புழுக்கு கூறியிருப்பது உண்மையானால்—அவரது உதாரணம் முழுக்கமுழுக்க தவறானது என்பதை இங்கு சுட்டிக்காட்ட வேண்டியது நமது கடமையாகும்.

தமிழினத்தின் உரிமை, அல்லது சுதந்திரம் என்பது சந்தையிலே பேரம்பேசி வாங்கக்கூடிய கடைச்சரக்கல்ல!

சுதந்திரம்—சுக்கும் அல்ல—மிளகும் அல்ல—சந்தையில் விலைபேசி வாங்கும் சாமானிய பொருளும் அல்ல—

சுதந்திரக்கட்சிச் சந்தையிலோ, ஐக்கிய தேசிய கட்சிச் சந்தையிலோ விற்கப்படும் பொருளும் அல்ல—நாம் ‘விலை’பேசி வாங்கக்கூடிய பொருளும் அல்ல—நமது சுதந்திரம்!

சுதந்திரம் — தமிழினத்தின் பிரிக்கமுடியாத அடிப்படை உரிமை!

அது நமது தியாகத்தினாலும், இடைவிடாத போராட்டத்தினாலும், இரத்தத்தினாலும், கண்ணீரினாலும் எழுதப்படவேண்டிய வீரகாவியம்!

அக்கா அக்கா என்று நீ அழைத்தால் அக்கா தர — சுக்கா மிளகா சுதந்திரம்? என்பது பாரதிதாசன் வாக்கு!

எனவே சுக்கும் அல்ல—மிளகும் அல்ல கடைச்சரக்கும் அல்ல சுதந்திரம்! இதை ‘தினப்புழு’ அறியட்டும்; கூட்டணி பா. உ.வின் பெயரை கூறி குட்டையை குழப்புவதை நிறுத்தட்டும்.

—எரியீட்டி

வீரகேசரி செய்திக்கு காவலூர் கிளைகள் மறுப்பு

வவுனியா...

—1-ம் பக்கத்தொடர்
வவுனியா வார்த்தகர் சங்கமும், வவுனியா கூட்டுறவு தொழிலாளர் சங்கமும் தமிழ்தொழிற் சங்கக்கூட்டணியும் மேற்கொள்ள விரும்பும் தொழிற்சங்க நடவடிக்கைகள் தற்காலிகமாகக் கைவிடப்பட்டுள்ளன.

கொழும்பிலிருந்து வவுனியா பா. உ. திரு. சே. மா. செல்லத்தம்பு எடுத்த உடல் நடவடிக்கையை யடுத்து பொலிஸ் அதிபர் திரு. டி. ரி. எம். சேனரத் பிரச்சினையை சமரசமாகத் தீர்த்து வைக்க முயற்சியெடுத்தார்.

வவுனியா மாவட்ட பொலிஸ் அதிபர் சேனரத் கூட்டிய மாநாட்டில் சட்டத்தரணிகள் எம். சிற்றம்பலம் ஐ. கேதீஸ்வரன், வவுனியா வார்த்தகர் சங்கத்தலைவர் ஐ. அப்துல் லா, முன்னாள் பா. உ. திரு. தா. சிவசிதம்பரம் ஆகியோர் கலந்துகொண்டனர். இந்த மாநாட்டில் வைத்து குறித்த முறைகேடான தாக்குதலுக்கு பொறுப்பாக இருந்த ரி. என். டி. சில்வா, பகிரங்க மன்னிப்பு கோரினார். (மேலும் விபரம் 2-ம் பக்கம் பார்க்கவும்)

வீரகேசரி 28-3-77 இதழில் ‘கா. பொ. இரத்தினத்தை பேசவிடவில்லையாம்’ என்ற தலைங்கத்தில் வெளிவந்த செய்தி தவறானது என மறுத்து ஊர்காவற்றுறை த. இ. பேரவை கிளை தலைவர் திரு. ஆ. அரவிந்தனும், ஊர்காவற்றுறை த. வி. கூட்டணி கிளைத்தலைவர் திரு. மு. பொன்னம் பலமும் கூட்டாக விடுத்துள்ள அறிக்கை வருமாறு:—

‘வீரகேசரி 28-3-77ம் திகதி இதழில் ‘கா. பொ. இரத்தினத்தைப் பேசவிடவில்லையாம்’ என வெளிவந்த செய்தி பிழையானது. எந்தச் சமயத்திலும் திரு. கா. பொ. இரத்தினத்தைப் பேசவிடாது பொதுமக்கள் தடுக்கவில்லை. ஊர்காவற்றுறைப் பட்டினசபைத் திறந்த வெளியரங்கில் நடைபெற்ற கூட்டம் வரவேற்பு உபசாரமன்று. கருத்தரங்கேயாகும்.

இக்கருத்தரங்கை ஊர்காவற்றுறைத் தமிழ் இளைஞர் பேரவைக்கிளை, ஊர்காவற்றுறை தமிழர் விடுதலைக் கூட்டணிக்கிளையின் உதவியுடன் ஒழுங்கு செய்தது. இக்கருத்தரங்கிற்கு திரு. கா. பொ. இரத்தினம் அவர்களே தலைமை தாங்கினார். அவர் தமது தலைமையுரையில் பி. ப. 2 மணிக்குத் தொடங்கவேண்டிய கருத்தரங்கு 5 மணிக்கு தொடங்கியதன் காரணத்தை விளக்கினார். திரு. நீ. ச. ஜேம்ஸ்

(ஊர்காவற்றுறை பட்டினசபை உறுப்பினர்) வரவேற்புரை நிகழ்த்தியபின் திரு. பொன். சத்தியவேல் பேசினார்.

அவரைத் தொடர்ந்து வண்ணை ஆனந்தன் உரையாற்றிய பொழுது நாரந்தனையில் இருந்துவந்த நாலு பேர் (பெயர்களைக் குறிப்பிட விரும்பவில்லை) தொடர் பற்ற கேள்விகளைக் கேட்க முயன்றனர். அப்பொழுது சபையில் சிறு சலசலப்பு ஏற்பட்டது. வண்ணை ஆனந்தன் தொடர்ந்து பேசினார். பின்னர் கவிஞர் காசிஆனந்தன் பேசினார். பின்பு தலைவர் கேட்டுக்கொண்டதற்கு இணங்க கரம்பொன் வி. தியாகராசா நன்றியுரை கூறினார். மேடையில் ஊர்காவற்றுறைப் பட்டினசபைப் பிரமுகர்களும், கரம்பொன், பருத்தியடைப்பு, காரைநகர், புங்குடுதிவு, சுருவில் முதலியவற்றைச் சேர்ந்த பிரமுகர்களும் இருந்தனர்.

இக்கருத்தரங்கு முடிந்தவுடன் திரு. கா. பொ. இரத்தினம் பா. உ. அவர்களும் சிறைமீண்ட செம்மல்களும் நாரந்தனையில் நடைபெற்ற கருத்தரங்கில் பங்குபற்றச் சென்றனர். இக்கருத்தரங்கிற்கும் பா. உ. திரு. கா. பொ. இரத்தினம் அவர்களே தலைமை தாங்கினார்.

‘மில்லைவற் சலவைப்பவுடர்’

துரித சலவைக்கு மில்லைவற் சலவைப்பவுடர் வாங்கிப் பாவியுங்கள். பல அளவுகளில் விற்பனையாகிக்கொண்டிருக்கிறது.

ஓர் மில்லைவற் தயாரிப்பு

இப்பத்திரிகை சிலோன் நியூஸ்பேப்பர்ஸ் லிமிட்டெட் ஸ்தாபனத்தாரால் கொழும்பு-12 பண்டாரநாயகா வீதி, 194 ஏ, இலக்கத்தில் 1977ம் வருடம் ஏப்ரல் மாதம் 6-ந் திகதி புதன்கிழமை அச்சிட்டு பிரசுரிக்கப்பட்டுள்ளது.